



**QORTI CIVILI  
PRIM' AWLA  
(GURISDIZZJONI KOSTITUZZJONALI)**

**ONOR. IMHALLEF  
JOSEPH ZAMMIT MC KEON**

Seduta tad-9 ta' Frar, 2012

Rikors Numru. 24/2010

**David Mifsud (ID63370M)**

*kontra*

**L-Onorevoli Prim Ministru,  
L-Avukat Generali,  
il-Kummissarju tat-Taxxa fuq il-Valur Mizjud,  
il-Kummissarju tal-Pulizija**

**Il-Qorti :**

**A. Preliminari**

Rat ir-rikors prezentat fit-23 ta` Marzu 2010 fejn ir-rikorrent ighid hekk –

1. Illi bejn I-1996 u I-2003 ir-rikorrent kien igestixxi negozju ta` accessorji ta` karozzi tramite kumpanija bl-isem ta` Davison Co. Limited u bhala tali huwa kien irregistrat mal-Kummissarju tat-Taxxa fuq il-Valur Mizjud skont I-Att tal-1998 dwar Taxxa fuq il-Valur Mizjud (Att Numru XXIII tal-1998) u regolamenti maghmula bis-sahha tal-istess Att ;

2. Illi permezz ta` sentenza tal-Qorti tal-Magistrati (Malta) bhala Qorti ta` Gudikatura Kriminali tas-7 ta` Frar 2002 (ara Dokument `DM1` hawn anness) ir-rikorrent instab hati talli `a nom u in rappresentanza ta` Davison Co. Limited u bhala persuna registrata mal-Kummissarju tat-Taxxa fuq il-Valur Mizjud skont I-Att ta` I-1998 dwar Taxxa fuq il-Valur Mizjud (Att. Nru XXIII ta` I-1998) u regolamenti maghmula bis-sahha ta` I-istess Att, naqas sal-hmistax-il jum tat-tieni xahar li jigi wara I-ahhar jum li fih intemmu z-zmijinet relativi li jibghat lill-Kummissarju tat-Taxxa fuq il-Valur Mizjud id-denunzji tat-taxxa ghaz-zminijiet ta` taxxa li ntemmu fil-31 ta` Ottubru 1999, fil-31 ta` Jannar 2000, fit-30 ta` April 2000 u fil-31 ta` Lulju 2000, u dan bi ksur tal-artikoli 27 (1) u 76 (c) ta` I-Att Nru. XXIII ta` I-1998` u ikkundannatu ghall-piena ta` Lm100 multa (illum €232.94), b`ordni sabiex fi zmien xahrejn mid-data tas-sentenza jikkonforma ruhu mal-ligi u fin-nuqqas jehel multa ohra ta` Lm6 (illum €13.98) ghal kull jum li matulu jkompli n-nuqqas wara li jghaddi I-imsemmi zmien ;

3. Illi sussegwentement ir-rikorrent hallas il-pagamenti dovuti fir-rigward tal-hlas tat-taxxa u difatti gie deregistrat mad-Dipartiment tat-Taxxa dwar il-Valur Mizjud ;

4. Illi pero` r-rikorrent ma rrealizzax li huwa kellu ukoll ihallas multa ghal kull gurnata li huwa naqas milli jottempera ruhu mal-ordni tal-Qorti fil-precitata sentenza ;

5. Illi b`rizultat ta` dan ir-rikorrenti gie akkuzat talli naqas li jottempera ruhu mal-Ordni tal-Qorti kif fuq inghad ghall-perijodu bejn it-8 ta` April 2002 u l-1 ta` Settembru 2003. Permezz ta` sentenza tas-17 ta` Novembru 2005 ir-rikorrent instab hati ta` din l-akkuza mill-Qorti tal-Magistrati (Malta) bhala Qorti ta` Gudikatura Kriminali li kkundannatu jhallas penali ta` Lm3,132 (ekwivalenti ghal €7295.60) ;

6. Illi permezz ta` sentenza ohra tal-Qorti tal-Magistrati (Malta) bhala Qorti ta` Gudikatura Kriminali fl-ismijiet Il-Pulizija (Spettur Alexander Paul Miruzzi) tal-20 ta` Frar 2008 (ara Dokument `DM2` hawn anness) ir-rikorrent rega` instab hati talli naqas li jikkonforma ruhu mal-ligi skont l-ordni tal-Qorti kif kontenuta fis-sentenza tagħha tas-7 ta` Frar 2002 u ikkundannatu ghall-hlas ta` multa ta` €11,111.11 riferibbiment ghall-inottemperanza tieghu bejn it-12 ta` Settembru 2003 u l-14 ta` Novembru 2005 ;

7. Illi b`hekk gie li r-rikorrent, minkejja li hallas it-taxxa kollha dovuta minnu, kellu jhallas penali fuq dik it-taxxa mhux għal darba izda għal darbtejn peress illi gie ipprocessat f`zewg okkazjonijiet separati riferibbilment ghall-istess nuqqas, u cioe` għall-fatt illi l-hlas sar tardivament;

8. Illi t-tardivita` fil-pagament fl-agħar ipotesi tista` biss titqies li hija reat permanenti u illi għalhekk f`din l-ipotesi dan ikun reat wiehed u uniku u ma seta` qatt ir-rikorrent jigi misjub hati darbtejn u ippenalizzat darbtejn ghall-istess reat ;

9. Illi dan jammonta għal ksur car tar-regola ne bis in idem u kwindi għal ksur tad-drittijiet fundamentali tar-rikorrent kif imħarsa permezz tal-Artikolu 39 tal-Kostituzzjoni, l-Artikolu 6 tal-Konvenzjoni Ewropea dwar

*id-Drittijiet tal-Bniedem u I-Artikolu 4 tas-Seba` Protokoll tal-istess Konvenzjoni*

10. Illi inoltre kif jidher mir-records tad-Dipartiment tat-Taxxa dwar il-Valur Mizjud (ara Dokument `DM3` hawn anness) ir-rikorrent ma għandu ebda pendenzi dwar hlas ta` taxxa ut sic filwaqt illi qiegħed imnizzel bhala debitur fir-rigward ta` zewg penali separati, it-tnejn li huma b`referenza ghall-istess nuqqas li dwaru r-rikorrent gie mmultat fil-proceduri kriminali ;

11. Illi kwindi anke d-dispozizzjonijiet tal-Artikolu 83(3) tal-Att dwar it-Taxxa fuq il-Valur Mizjud jammontaw għal ksur tal-Artikolu 39 tal-Kostituzzjoni, I-Artikolu 6 tal-Konvenzjoni Ewropea dwar id-Drittijiet tal-Bniedem u I-Artikolu 4 tas-Seba` Protokoll tal-Konvenzjoni Ewropea fil-konfront tar-rikorrent safejn dawn jippermettu li jittieħdu proceduri separati u jippermettu I-impozizzjoni ta` diversi penali riferibbilment ghall-istess nuqqas ;

12. Illi minkejja li r-rikorrent għamel talba taht I-Artikolu 406 tal-Kap.76 tal-Ligijiet ta` Malta u petizzjoni lill-President ta` Malta sabiex tinhafirlu I-multa mposta bis-sentenza tal-20 ta` Frar 2008 dawn it-tnejn gew michuda (ara Dokument `DM4` u Dokument `DM5` hawn annessi), bil-konsegwenza li r-rikorrent għadu jsorfri I-ksur tad-drittijiet fundamentali tieghu kif fuq ingħad, anzi dan ir-rifut minnu nnifsu jkompli jipperpetwa I-ksur tad-drittijiet fundamentali tar-rikorrenti ;

13. Illi għaldaqstant wara li ezawrixxa kull rimedju ordinarju li seta` kċċu r-rikorrent qiegħed jiprocedi bl-istanti kawza sabiex jikseb (i) dikjarazzjoni illi I-fatti kif fuq esposti jammontaw għal ksur tal-jeddijiet fundamentali tieghu u partikolarment tal-Artikolu 39 tal-Kostituzzjoni, tal-Artikolu 6 tal-Konvenzjoni Ewropea u tal-Artikolu 4 tas-Seba` Protokoll tal-istess Konvenzjoni; (ii) dikjarazzjoni illi I-Artikolu 83(3) tal-Att dwar it-Taxxa fuq il-Valur Mizjud jilledi d-drittijiet fundamentali tar-rikorrent taht I-Artikoli

appena citati (iii) it-thassir tas-sentenza tal-Qorti tal-Magistrati (Malta) bhala Qorti ta` Gudikatura Kriminali tal-20 ta` Frar 2008 fl-ismijiet Il-Pulizija (Spettur Alexander Paul Miruzzi) vs David Mifsud u l-konsegwenzjali liberazzjoni tar-rikorrent minn kull imputazzjoni u htija fir-rigward tal-akkuzi migjuba kontrih riferibbilment ghall-imsemmija kawza; (iv) kwalsijasi rimedju iehor li din l-Onorabbi Qorti jidhrilha xieraq u opportun a tenur tal-Artikolu 46 tal-Kostituzzjoni u tal-Artikoli 13 u 41 tal-Konvenzjoni Ewropea, liema rimedju r-rikorrent jissottometti umilment li għandu jinkludi kumpens xieraq ghall-vjolazzjonijiet fuq imsemmija ;

Jghidu għalhekk il-konvenuti, prevja kwalsijasi dikjarazzjoni necessarja u opportuna, u għar-ragunijiet premessi, għaliex m'għandhiex din il-Qorti :

1. Tiddikjara illi, għar-ragunijiet fuq esposti, is-subartikolu 3 tal-artikolu 83 tal-Kap 406 tal-Ligijiet ta` Malta jikser id-drittijiet u Libertajiet Fondamentali tar-rikorrenti kif protetti mill-Kostituzzjoni ta` Malta fl-Artikolu 39 ;

2. Tiddikjara illi, għar-ragunijiet fuq esposti, id-dispozizzjonijiet tas-subartiklu 3 tal-artikolu 83 tal-Kap 406 tal-Ligijiet ta` Malta jiksru id-drittijiet u Libertajiet Fondamentali tar-rikorrenti kif protetti mill-Konvenzjoni Ewropea għall-Protezzjoni tad-Drittijiet u l-Libertajiet Fondamentali tal-Bniedem :

(a) fl-Artikolu 6 tal-Konvenzjoni Ewropea inkorporat fl-Ewwel Skeda tal-Kap 319 tal-Ligjet ta` Malta ; u

(b) fl-Artikolu 4 tas-Seba` Protokoll tal-istess Konvenzjoni ;

3. Konsegwentement tiddikjara illi s-subartikolu 3 tal-Artikolu 83 tal-Kap.406 tal-Ligijiet ta` Malta huwa null u minghajr effett in kwantu leziv tal-Artikoli precitati tal-Konvenzjoni u tal-Kostituzzjoni ;

4. Tiddikjara konsegwentement illi kwalsiasi multa amministrativa reklamata mill-intimat Kummissarju tat-Taxxa fuq il-Valur Mizjud a bazi tal-Artikolu 83(3) tal-Kap.406 jikkostitwixxu procedura penali b`konsegwenza ta` detement jew piena u li jrendu l-proceduri kriminali u pieni konsegwenzjali kif premessi nulli u minghajr effett ;

5. Tiddikjara illi, ghar-ragunijiet premessi f`dan ir-rikors, is-sentenza tal-Qorti tal-Magistrati (Malta) bhala Qorti ta` Gudikatura Kriminali tal-20 ta` Frar 2008 fl-ismijiet Il-Pulizija (Spettur Alexander Paul Miruzzi) vs David Mifsud tikkostitwixxi ksur tal-jeddijiet fundamentali tar-riorrent kif protetti :

(a) fl-Artikolu 39 tal-Kostituzzjoni ;

(b) fl-Artikolu 6 tal-Konvenzjoni Ewropea ; u

(c) fl-Artikolu 4 tas-Seba` Protokoll tal-Konvenzjoni Ewropea ;

6. Thassar l-imsemmija sentenza tal-Qorti tal-Magistrati (Malta) bhala Qorti ta` Gudikatura Kriminali tal-20 ta` Frar 2008 fl-ismijiet Il-Pulizija (Spettur Alexander Paul Miruzzi) vs David Mifsud fejn ir-riorrent gie misjub hati tal-akkuza kif dedotta kontra tieghu f`dawk il-proceduri u kkundannat ghal multa ta` hdax-il elf mijas u hdax il-Ewro u hdax-il centezmu (€11,111.11) ;

7. Konsegwentement tordna *I-liberazzjoni mmedjata tar-rikorrent minn kull imputazzjoni u htija fir-rigward tal-akkuzi kif migjuba kontrih fil-kawza msemmija fit-talba precedenti* ;

8. Tiddikjara illi bl-agir tagħhom *I-intimati jew min minnhom huma responsabbi tal-vjolazzjonijiet tad-drittijiet fundamentali tar-rikorrent kif premess* ;

9. Tiffissa kumpens xieraq dovut *lir-rikorrenti ghall-vjolazzjonijiet fuq imsemmija* ;

10. Tordna *lill-intimati jew min minnhom ihallsu I-kumpens hekk likwidat lir-rikorrenti* ;

11. Tagħti kull rimedju, direttiva u kumpens iehor li jidhrilha xieraq u opportun a tenur tal-Artikoli 46 tal-Kostituzzjoni u 13 u 41 tal-Konvenzjoni Ewropea.

Rat id-dokumenti li kienu esebiti mir-rikorrenti, flimkien mal-lista tax-xhieda.

Rat id-digriet tagħha tat-22 ta` April 2010 (fol 58 u 59) fejn, għar-ragunijiet hemm mogħtija, cahdet it-talba tar-rikorrent sabiex tissospendi l-esekuzzjoni tad-digriet tal-Qorti tal-Magistrati (Malta) bhala Qorti ta` Gudikatura Kriminali tat-28 ta` Jannar 2010 fil-kawza fl-ismijiet *Il-Pulizija vs David Mifsud* sakemm tigi deciza definittivament il-kawza tal-lum.

Rat ir-risposta tal-intimati prezentata fis-16 ta` April 2010 li taqra hekk –

### Eccezzjonijiet Preliminari

1. Illi fl-ewwel lok I-Onorevoli Prim Ministro għandu jigi liberat mill-osservanza tal-gudizzju stante illi ai termini ta` l-artikolu 181B tal-Kap. 12 mhuwiex legittimu kontradittur ;

2. Illi fit-tieni lok, ir-rikorrent m`għandux interess guridiku sabiex jattakka l-Artikolu 83(3) tal-Kap. 412 stante illi :

i) huwa ammetta l-akkuza kontrih fiz-zewg proceduri kriminali li ttieħdu kontrih quddiem il-Qorti tal-Magistrati, u cioe` dawk ta` l-2005 u 2008 rispettivament. L-ammissjoni hija indikazzjoni li ma kien hemm xejn fil-proceduri li r-rikorrent kien qed jara bhala rregolari. Għalhekk ir-rikorrent ma jistax issa jissolleva l-menti dwar procedura illi hu ssottometta ruhu ghaliha kompletament fil-passat billi din issa saret res judicata.

ii) huwa ma uzax ir-rimedju miftuh għalih illi jitlob referenza Kostituzzjoni fil-procedura ta` l-2008, u dan il-fatt mehud flimkien ma` l-ammissjoni msemmija aktar 'il fuq jekwivalu għal akwijexxenza min-naha tar-riorrent ;

3. Illi inoltre u bla pregudizzju għas-suespost, ir-riorrent naqas milli jezawixxi r-rimedji ordinarji li kellu għad-dispozizzjoni tieghu, konsistenti f'appell minn xi wahda jew aktar mis-sentenzi mogħtija mill-Qorti tal-Magistrati fil-konfronti tieghu.

Mertu

4. Illi bla pregudizzju għas-suespost, it-talbiet tar-riorrent huma nfondati fil-mertu u dan għar-ragunijiet seguenti :

5. *B`riferenza ghall-paragrafu 7 tar-rikors promotur, ir-rikorrent wehel il-penali stante li wara ssentenza ta` l-2002 huwa kien baqa` ma ssottomettiex ir-returns tal-VAT rikjesti. Dan in-nuqqas baqa` jtul minn April 2002 sa Novembru 2005. Iz-zewg sentenzi li nghataw fl-2005 u 2008 ma kinux jirreferu ghan-nuqqas tar-rikorrent li jissottometti r-returns izda ghan-nuqqas tieghu li jhallas il-multa ta` kuljum li giet imposta fuqu bhala konsegwenza ta` dak in-nuqqas. Is-sentenzi jirreferu ghall-istess nuqqas ta` hlas izda f`zewg perjodi differenti, u ghalhekk m`humieħx dwar l-istess fatt ;*

6. *Illi b`riferenza ghall-paragrafu 8, it-tardivita` fil-pagament da parti tar-rikorrent ma tistax titqies bhala reat kontinwat. Skond l-artikolu 18 tal-Kodici Kriminali -*

*“Meta d-diversi atti maghmulin mill-hati, ukoll jekk fi zminijiet differenti, ikunu jiksru l-istess disposizzjoni tal-ligi, u jkunu gew maghmula b`rizoluzzjoni wahda, dawn l-atti jitqiesu bhala reat wiehed, imsejjah reat kontinwat ...”*

*Fil-kaz in ezami, in-nuqqas tar-rikorrent li jhallas il-multa akkumulata ma kienx riferibbli għad-dispozizzjonijiet ta` xi ligi izda għal sentenza tal-Qorti. Jekk wieħed jaccetta l-argument ta` l-attur dan ikun ifisser li sentenza tal-Qorti li ghaddiet in għiduk ma jkollhiex saħħa assoluta, izda biss relativa, billi l-hati jkun jista` jibqa` jisfida ssentenza tal-Qorti ghax jaf li jekk jiprocedu darba kontrih ghall-multi ma jkunux jistgħu jergħi jipprocedu aktar drabi. Għalhekk, ma kien hemm ebda ksur tal-principju ‘ne bis in idem` fil-konfront tar-rikorrent ;*

7. *Illi b`riferenza ghall-paragrafu 10, m`huwiex minnu li r-rikorrent m`ghandu ebda pendenzi ta` taxxa. Fil-fatt, id-Dipartiment tal-VAT m`ghamilx deregistrazzjoni tar-rikorrent, kif hu qed jippretendi; pjuttost, ir-registrazzjoni tieghu giet `blocked` stante illi r-rikorrent kien għad fadallu pendenzi mad-Dipartiment ;*

8. Illi b`referenza ghall-paragrafu 11, l-Artikolu 83(3) tal-Kap. 406 ma jilledix id-drittijiet tar-rikorrent, stante li mhux minnu li gew imposti `diversi penali riferibbilment ghall-istess nuqqas` ;

9. Illi b`referenza ghall-paragrafu 12, huwa assurd li r-rikorrent iqis ir-rifjut tal-petizzjoni mill-President ta` Malta bhala b`xi mod leziv tad-drittijiet tieghu. Il-President jiddeciedi dwar petizzjonijiet skond id-diskrezzjoni tieghu, u r-rikorrent ma setax jippretendi li nuqqas bhal tieghu seta` jigi sanat mill-President meta huwa insistentement kien sfida l-awtorita` tal-Qorti bin-nonkuranza tieghu ta` l-obbligi kollha imposti fuqu mis-sentenza li nghatat kontrih fl-2002 ;

Illi rigward il-paragrafu 13, mill-kontenut tar-rikors promotur ma jirrizultax li din il-Qorti għandha twettaq dak li qed jigi mitlub minnha stante li ma sehh ebda ksur tal-Kostituzzjoni jew tal-Konvenzjoni Ewropea ;

Illi fid-dawl tas-suespost u fi kwalunkwe kaz, it-talbiet tar-rikorrent ma jistghux jigu milqugħha stante illi –

Mir-ragunijiet esposti fir-rikors promotur ma jirrizultawx ragunijiet validi ghaliex l-artikolu 83(3) għandu jigi mpunjat, u għalhekk l-ewwel tliet talbiet tar-rikorrent m`għandhomx jintlaqghu ;

Illi bla pregudizzju għas-suespost, b`referenza għarr-raba` talba, il-multa msemmija mir-rikorrent hija, kif jammetti hu stess, multa amministrattiva, u m'hijex ta` natura kriminali. Il-Kodici Kriminali tiprovvdi li azzjoni kriminali tista` titmexxa indipendentement minn azzjoni civili. Inoltre d-disposizzjoniċċi ta` l-artikolu 83(3), u senjatament fejn dawn jipprovd u għall-hlas ta` multa

amministrativa, m`humie ix intizi bhala piena izda bhala mezz kif il-persuna li kontriha jigu applikati tosserva l-ligi tal-VAT u ma taqax lura fid-dmirijiet tagħha taht l-istess ligi. Għalhekk ir-raba` talba m`għandhiex tintlaqa`;

Illi z-zewg talbiet immarkati bin-numru hamsa (5) m`għandhomx jintlaqghu għar-ragunijiet suesposti. Huwa car li s-sentenza li r-rikorrent qiegħed jimpunja hija valida u għandha tigi rispettata minnu minflok ma joqghod jipprova jdewwem il-hlas ta` l-ammont dovut minnu;

Illi s-sitt talba allura lanqas m`għandha tintlaqa`;

Illi finalment, galadárba ma hemmx leżjoni tad-drittijiet fundamentali tar-rikorrent, lanqas it-talbiet seba` sa ghaxra m`għandhom jintlaqghu.

## II-Pozizzjoni fil-Qorti Ewropea

Illi l-pozizzjoni addottata mir-rikorrent ma ssibx riskontru fil-gurisprudenza tal-Qorti Ewropea. Il-Qorti qatt ma ddecidiet li ma jistghux jittieħdu azzjonijiet kriminali u civili (amministrattivi) f`daqqa. Li l-Qorti ma tippermettix huwa li l-multa civili tkun fil-verita` ta` natura kriminali. Dan mhux il-kaz fis-sitwazzjoni li qed jilmenta minnha r-rikorrent;

Illi fost il-kazijiet fejn giet trattata din il-kwistjoni wieħed jirriskontra l-kaz ta` Ruotsalainen vs Finland. F`din il-kawza, il-Qorti Ewropea sabet li l-applikant kien l-ewwel gie mixli u kkundannat fi proceduri kriminali talli evada taxxa fuq il-fuel, u mbagħad gie mitlub iħallas multa `amministrattiva` li pero` kienet it-tripplu ta` kemm kien `seraq` lill-istat f'taxxi bl-uzu ta` dak il-fuel. Allura l-element ta` proporzjonalita` kien nieqes u l-Qorti dehrilha

*li dik kienet mizura ta` punizzjoni u deterrenza u allura kellha titqies bhala mizura kriminali ;*

*Illi izda fil-kaz odjern il-multa in kwistjoni ma gietx imposta minhabba f`ligi minn xi awtorita` jew korp, izda giet imposta mill-Qorti bhala garanzija li r-rikorrent odjern iwettaq id-dmir tieghu li jissottometti r-returns tal-VAT. Ma kienx hemm element ta` punizzjoni fis-sens li I-Qorti fl-2002 kienet speci qed tagħmel patt mar-rikorrent li jwettaq dmiru u qed tassigura ruhha permezz tal-multa gornaljera illi hu fil-fatt izomm kelmtu. Il-multa ma kinitx bi tpattija għal dak illi r-rikorrent naqas li jagħmel izda bhala assikurazzjoni li hu jwettaq dak li kien mistenni minnu. Fil-fatt, ir-rikorrent seta` lanqas ihallas centezmu mill-multa billi jittempera ruhu mar-rieda tal-Qorti fil-pront. Kieku għamel hekk ma kien jehel XEJN. Izda Ruotsalainen ma kellux din I-opzjoni – huwa ried bil-fors ihallas multa sproporzjonata għan-nuqqas amministrattiv li kien wettaq ;*

*Il-Qorti f-“Ruotsalainen” titkellem dwar l-importanza tan-natura tar-`reat` jew nuqqas imwettaq mill-persuna kkundannata, kif indikat aktar l-isfel. Għalhekk, ghalkemm huwa minnu dak li jghid ir-rikorrent dwar li I-klassifika nazzjonali li fiha jaqa` reat ma torbotx lill-istess Qorti, dan ma jfissirx li fil-kaz odjern wieħed għandu jieqaf hemm, għax kieku ma jkunx hemm gwida cara bizzejjed ta` meta nuqqas jista` jitqies bhala kriminali ;*

*Kif qalet il-Qorti,*

*1. The Court's established case-law sets out three criteria, commonly known as the “Engel criteria” (see Engel and Others v. the Netherlands, 8 June 1976, Series A no. 22), to be considered in determining whether or not there was a “criminal charge”. The first criterion is the legal classification of the offence under national law, the second is the very nature of the offence and the third is the degree of severity of the penalty that the person concerned risks incurring” ;*

*Il-Qorti tkompli tenfasizza illi –*

2. *The second criterion, the nature of the offence, is the more important. The Court observes that the relevant provision of the Fuel Fee Act was directed towards all citizens rather than towards a group possessing a special status. The applicant was liable in his capacity as owner or user of a diesel engine vehicle. As to the government's argument that the fuel fee debit was intended as pecuniary compensation for damage, the Court is however not so convinced in the circumstances of the present case. It may well be that the fuel fee imposed corresponded to the damage caused, namely loss of revenue. It is however to be noted that the fuel fee collected was trebled. This must in the Court's view be seen as a punishment to deter re-offending, recognised as a characteristic feature of criminal penalties (see Ezeh, §§ 102 and 105). It may therefore be concluded that the fuel fee debit was imposed by a rule whose purpose was not only compensatory but also deterrent and punitive. The Court considers that this establishes the criminal nature of the offence. (enfasi ta` l-esponenti) ;*

*L-esponenti jidhrihom li kif diga` spjegaw aktar 'il fuq, in-nuqqas tar-rikorrent li jhallas il-multa tal-Qorti ma jistax jitqies li huwa nuqqas kriminali, u jekk ghall-grazzja ta` l-argument wiehed kellu jikkonkludi hekk, jibqa` l-fatt illi l-proceduri ghall-gbir ta` dik il-multa huma fin-natura tagħhom, kif diga` gie spjegat, proceduri ta` infurzar ta` ordni tal-Qorti li kienet torbot lir-rikorrent u mhux proceduri sabiex jergħħu jikkastigaw mill-għid lir-rikorrent tan-nuqqas originali tieghu li ma jissottomettix ir-returns tat-taxxa ;*

*Inoltre, il-multa amministrativa lanqas ma għandha xi element ta` tpattija izda hija biss intiza bhala mezz ta` assikurazzjoni li t-taxpayer jagħmel dak li tobbligah jagħmel il-ligi ;*

*Rigward l-allegat ksur ta` l-artikolu 6, stante li r-rikorrent qieghed isejjes it-talbiet tieghu bazikament fuq allegazzjoni ta` proceduri li jilledu l-principju u d-dritt ta` ‘ne bis in idem’, allura l-Artikolu 6 tal-Konvenzjoni jigi superfluwi, u dan skond l-insenjament ta` l-istess Qorti Ewropea ;*

*Għal darb’ohra, l-esponenti sejrin jikkwotaw mis-sentenza ta` “Ruotsalainen” :*

*“3. The applicant complained that the failure to comply with the non bis in idem rule amounted to a violation of Article 6 of the Convention ;*

*4. The court notes that the principle is embodied solely in Article 4 of Protocol No. 7 ; the other provisions of the Convention do not guarantee compliance with it either expressly or implicitly (see Ponsetti and Chesnel v. France (dec.), cited above). It follows that this part of the application is incompatible ratione materiae with the provisions of the Convention within the meaning of Article 35 § 3 and must be rejected in accordance with Article 35 § 4.”*

*Għaldaqstant għar-ragunijiet suesposti, l-esponenti jitkolbu bir-rispett li din l-Onorabbli Qorti joghgħobha tichad ir-rikors odjern bl-ispejjez kontra r-rikorrent.*

Rat l-atti tal-kawzi kriminali li għalihom ir-rikorrent għamel riferenza fir-rikors tieghu, liema atti kienu esebiti b`nota tad-19 ta` Mejju 2010 (fol 75 sa 137).

Rat il-verbal tal-udjenza tat-22 ta` Gunju 2006.

## Kopja Informali ta' Sentenza

Rat li f'dik l-udjenza l-partijiet kienu diretti mill-Qorti sabiex igibu provi u jaghmlu sottomissionijiet dwar l-ewwel tliet eccezzjonijiet preliminari.

Semghet id-deposizzjoni tar-rikorrent f'dik l-udjenza.

Rat li l-partijiet ghalqu l-provi tagħhom dwar l-eccezzjonijiet preliminari fl-istess udjenza.

Semghet ukoll fl-istess udjenza s-sottomissionijiet tad-difensuri tal-partijiet dwar dawn it-tliet eccezzjonijiet.

Rat id-digriet moghti f'dik l-udjenza fejn halliet il-kawza għas-sentenza dwar l-ewwel tliet eccezzjonijiet preliminari.

Rat l-atti tal-kawza.

### Ikkunsidrat :

#### B. L-Eccezzjonijiet Preliminari

##### I. L-Ewwel Eccezzjoni - Legittimu Kontradittur

L-ewwel eccezzjoni preliminari taqra hekk –

*I-Onorevoli Prim Ministru għandu jigi liberat mill-osservanza tal-gudizzju stante illi ai termini ta` l-artikolu 181B tal-Kap. 12 mhuwiex legittimu kontradittur.*

Eccezzjoni ta` din ix-xorta kienet trattata u deciza fis-sentenza *in parte* li tat din il-Qorti diversament

presjeduta mill-Onor. Imhallef Joseph R. Micallef fil-kawza fl-ismijiet "**Anthony P. Farrugia vs L-Onorevoli Prim Ministru**" deciza fis-17 ta` Novembru 2006. Minn din is-sentenza *in parte* ma sarx appell.

Din il-Qorti sejra ticcita *in extenso* minn din is-sentenza ghaliex tikkondividu r-ratio decidendi tagħha u għalhekk sejra tagħmlu tagħha ghall-fini tal-provvediment tal-lum.

Il-Qorti pprovdiet dwar eccezzjoni preliminari identika għal dik tal-lum u qalet hekk –

*Illi l-Qorti tagħraf il-fatt li l-kwestjoni dwar min għandu jwieġeb ghall-ilment ta` ksur ta` jedd fundamentali tal-bniedem ilha zmien tkidd lil min ikun involut f'kawzi bhal dawn. Biz-zmien, tfasslu regoli ta` prattika biex jingħaraf kontra min kawza bhal din imišsha titressaq.. Il-hsieb dejjem kien li eccezzjoni bhal din m`għandhiex isservi biex jitwal il-process tas-smigh tal-ilment fil-mertu, imma biex jigi mistħarreg min tassew jista` jagħti r-rimedju f`kaz li jirrizulta li l-ilment tal-ksur tad-dritt fundamentali kien wieħed mistħoqq. Mad-dħul fis-sehh fil-bidliet estensivi li saru fil-Kodici tal-Procedura fl-1995, u b`mod partikolari fl-artikolu dwar ir-rappreżentanza tal-Gvern fil-kawzi, jidher li tqies li l-problema tal-legittimu kuntradittur kienet b`hekk twittiet darba għal dejjem. Dan l-izqed minħabba li l-artikolu 181B ma kien jagħmel l-ebda distinzjoni dwar l- għamla ta` procedura gudizzjarja li għaliha kien jirreferi. Mhux hekk biss, imma l-imsemmi artikolu jagħmel parti minn Titolu tal-Kodici li d-dispozizzjonijiet tieghu "jħodd u qrat kollha". Din il-Qorti kif presjeduta hija wkoll tal-fehma shiha li l-kwestjoni tar-rappreżentanza tal-Gvern f'kawzi ta` xejra kostituzzjonali jew konvenzjonali hija wkoll koperta bl-imsemmija d-dispozizzjonijiet ;*

*Illi, madankollu, jidher li l-imsemmi artikolu baqa` dejjem ma ccarax ghal kollox il-kwestjoni tal-legittimu kontradittur fejn l-ilment tal-ksur tal-jedd fundamentali kien dirett lejn ligi jew strument iehor li għandu s-sahha ta` ligi. Il-Qrati ma jidhix li stħarrgu dan il-punt espressament, ghalkemm jidher li alludew għalih obiter. Il-mistoqsjha li tqum hija jekk l-artikolu 181B(2) jistax jitqies li jimla dan il-vojt ukoll.*

*... Illi fi studju analitiku li sar dwar il-procedura "kostituzzjonali", b'riferenza ghall-portata tal-artikolu 181B, inkiteb li "It is difficult to think of any claim which cannot be directed against a department and it in fact appears that this amendment was inspired by the question of the representation of the Courts, or specifically Judges and Magistrates and those who somehow or other are given the faculty of judging. No other 'prohibition' of this type seems to exist. In any case, the Prime Minister is always a legitimate defendant in actions against the government" (ara – Mifsud Bonnici – Constitutional Procedure relative to Fundamental Rights and Freedoms – 2004 – pag.64). Din it-tifsira turi li, f'certi kazijiet, ilment ta` ksur ta` jedd fondamentali jista` jkun indirizzat lejn persuna li la hija kap ta` dipartiment governattiv u lanqas kontra l- Avukat Generali bhala rappresentant tal-Gvern, imma lejn esponenti iehor tal-Gvern ;*

*Illi l-Qorti tqis li l-kwestjoni ta` min għandu jwiegeb għal xilja ta` ksur ta` jedd fondamentali tintrabat sewwa mal-ghamlu tal-ksur li jkun u wkoll mal-ghamlu ta` rimedju li jista` jingħata. Illu zmien li l-Qrati tagħna għarfu din ir-rejalta` u għalhekk sawru d-distinżjonijiet mehtiega applikabbli għall-bicca l-kbira mill-kazijiet. Għalhekk, illum il-gurnata jingħarfu kategoriji differenti ta` persuni li jistgħu jitqiesu bhala legittimi kuntraditturi f'azzjonijiet kostituzzjonali. Dawn jinqasmu fi tliet kategoriji, jigifieri (a) dawk li jridu jwiegħu direttament jew indirettament għall-ghamil li jikser id-dritt fundamentali ta` persuna, (b) dawk li jridu jagħmlu tajjeb (billi jipprovdu r-rimedju xieraq) għan-nuqqasijiet jew l-egħmejjel li bihom haddiehor jikser xi*

*jedd fundamentali ta` xi hadd, u (c) dawk il-partijiet kollha li jkunu f`kawza meta kwestjoni ta` xejra kostituzzjonali jew konvenzjonali tqum waqt is-smigh ta` xi kawza f`qorti. Ma` dawn, u dejjem jekk ikollhom interess fil-kawza, jistghu jiddahhlu persuni ohrain bil-ghan li jaghmlu shih il-gudizzju u jaghmluh rappresentativ ta` kull interess involut fil-kwestjoni ;*

*Illi, madankollu, bis-sahha tad-dispozizzjonijiet tal-Att IX tal-2006, li dahal fis-sehh fis-7 ta` Lulju, 2006, iddahlet dispozizzjoni gdida fil-Kodici tal-Procedura [L-Art.242(2)], li biha huwa l-Prim Ministru direttament li jinghata s-setgha u l-fakulta` li jagixxi f`kaz fejn xi ligi tkun instabet li tikser xi jedd fundamentali ta` persuna kif imhares fil-Kostituzzjoni jew fil-Konvenzjoni. B`din id-dispozizzjoni gdida, jidher li saret kjarifika li fi kwestjonijiet li jolqtu s-siwi "kostituzzjonali" ta` xi ligi fis-sehh huwa l-Prim Ministru l-persuna legittima biex tindirizza r-rimedju mehtieg ...*

*Illi jekk wiehed iqis kif inhija mfassla l-ewwel talba tar-rikorrent, wiehed isib li hija l-ligi nnifisha li qieghda tkun attakkata bhala dik li biha huwa garrab ksur ta` jedd fundamentali tieghu. F`dan ir-rigward, l-intimat Onorevoli Prim Ministru jkollu locus standi fil-kawza, imqar b`riferenza ghal dik it-talba. Dan qieghed jinghad biss b`riferenza ghal dak li jidher mad-daqqa t`ghajn f`dik it-talba u lil hinn minn kull kunsiderazzjoni dwar is-siwi tagħha jew konsiderazzjonijiet fil-mertu dwarha, li għadu bikri wisq biex isiru f`dan il-waqt ;*

*Illi għal dawn ir-ragunijiet, għalhekk, il-Qorti ssib li l-eccezzjoni preliminari m'hijiex misthoqqa u sejra twarrabha ;*

Din il-Qorti hija tal-istess fehma.

**In vista tal-premess, din il-Qorti qegħda tichad I-ewwel eccezzjoni preliminari.**

**II. It-Tieni Eccezzjoni - Interess Guridiku**

It-tieni eccezzjoni preliminari taqra hekk –

*ir-rikorrent m`ghandux interess guridiku sabiex jattakka I-Artikolu 83(3) tal-Kap. 412 stante illi :*

i) huwa ammetta l-akkuza kontrih fiz-zewg proceduri kriminali li ttieħdu kontrih quddiem il-Qorti tal-Magistrati, u cioe` dawk ta` I-2005 u 2008 rispettivament. L-ammissjoni hija indikazzjoni li ma kien hemm xejn fil-proceduri li r-rikorrent kien qed jara bhala rregolari. Ghalhekk ir-rikorrent ma jistax issa jissolleva lmenti dwar procedura illi hu ssottometta ruhu għaliha kompletament fil-passat billi din issa saret res judicata.

ii) huwa ma uzax ir-rimedju miftuh għalih illi jitlob referenza Kostituzzjonal fil-procedura ta` I-2008, u dan il-fatt mehud flimkien ma` l-ammissjoni msemmija aktar 'il fuq jekwivalu għal akwijexxenza min-naha tar-rikorrent.

Fil-kawza “**Anthony P. Farrugia vs L-Onorevoli Prim` Ministru et**” (op. cit.) inghatat eccezzjoni simili.

Il-Qorti qalet hekk –

Illi jidher sewwa li jingħad li f'kawza fejn persuna tallega li għarrbet ksur ta` jedd fundamentali mhares mill-Kostituzzjoni jew mill-Konvenzjoni, dik il-persuna trid turi li għandha interess guridiku biex tiftah kawza bħal dik. Huwa biss f'kawza mahsuba taht I-artikolu 116 tal-Kostituzzjoni – l-hekk imsejha “actio popularis” dwar in-

*nuqqas ta` siwi ta` ligijiet – li m`huwiex mehtieg li l-parti attrici turi li għandha xi interess personali biex tressaq kawza bhal dik. Mill-bqija, jidher li l-principji li jistabilixxu x`ghandu jkun dan l-interess f'kawza “ordinarja” japplikaw ukoll ghall-kawzi taht din il-procedura specjali ta` ksur ta` dritt fundamentali.*

*... l-istess parti mgarrba trid turi li hija tassew “vittma” u dan jikkostitwixxi l-interess guridiku tagħha biex tressaq u tmexxi ’l quddiem azzjoni bhal din ;*

*Illi dan ifisser li, kif ingħad ghadd ta` drabi mill-Qrati Maltin, l-interess mehtieg irid ikun wieħed dirett, legittimu u kif ukoll attwali, u jrid johrog minn stat attwali ta` ksur ta` jedd, liema ksur ikun jikkonsisti f'kundizzjoni pozittiva jew negattiva li xxejen jew tipprova ggib fix-xejn dritt li jappartieni lid-detentur jew li lilu jkun misthoqq ;*

*Illi l-interess guridiku f-parti attrici huwa dak li l-imharrek jirrifjuta jew jonqos li jagħraf il-jedd tal-istess attur u li, fihi innifsu, johloq il-htiega tal-vertenza. Għalhekk, dan igib mieghu l-konsegwenza li l-ewwel u l-aqwa interess guridikament ammissibbli huwa dak li kull persuna għandha, jigifieri li titlob li, fil-konfront tagħha, isir haqq jew li tigi msewwija ingustizzja magħmula fil-konfront tagħha ;*

*Illi biex tali interess ikun tutelat minn karatru guridiku, irid ikun iwassal għal rizultat ta` utilita` u vantagg għal min irid jezercita l-jedd b`mod li jekk l-azzjoni ma tistax twassal biex tiproduci tali rizultat għal min jibdiha, dik l-azzjoni ma tistax tregi. Kien minhabba f'dan il-principju li ghadd ta` sentenzi cahdu l-jedd tal-azzjoni lil min ried jikseb b`sentenza biss dikjarazzjoni minghajr oggett materjali ;*

*Illi gie stabilit ukoll mill-Qrati li dak li jfisser l-interess tal-attur għandu jkun jidher mill-att tal-kawza nnifisha, u*

*ghalkemm il-mottiv tal-interess mhux mehtieg li jkun imsemmi fl-att li bih il-kawza tinfetah, għandu ghall-anqas jirrizulta mill-provi jekk kemm-il darba jigi kuntrastat ;*

*Illi, dwar il-kwestjoni tal-attwalita` tal-interess, b`mod partikolari dak l-interess li għandu juri l-attur biex isostni l-kawza, ingħad ukoll li fil-prattika gudizzjarja wieħed jista` jressaq kawza biex jikseb dikjarazzjoni preordinata għal azzjoni definitiva u ahharija, minkejja li din ma tkunx giet inkluza fl-azzjoni ta` accertament. Madankollu, f`kaz bhal dan, il-Qorti trid tkun soddisfatta li jkun hemm l-interess mehtieg, anki preordinat għall-kawza l-ohra, u li ddikjarazzjoni miksuba fil-kawza ta` accertament tkun tifforma l-bazi tal-kawza l-ohra li tista` tinfetah 'il quddiem ;*

*Illi l-interess mhux tabilfors ikun wieħed li jigi kwantifikat f'somma determinata ta` flus jew gid. L-interess jista` jkun ukoll meqjus imsejjes jekk jimmira li jħares jew jaġhti għarfien għal jedd morali jew suggettiv, imbasta l-jedd invokat ma jkunx wieħed ipotetiku ;*

*Illi, minhabba li kawza dwar ilment ta` ksur ta` jedd fundamentali tista` titressaq kemm jekk dak il-jedd ikun diga` nkiser jew qiegħed jinkiser b`xi għamil u kif ukoll jekk ikun hemm il-bizħha tal-ksur ta` dak il-jedd, johrog li f`kaz bhal dan l-element tal-interess għuridiku jiehu xejra partikolari mill-aspett tal-attwalita`. Dan m`għandux ikun ta` xkiel ghall-applikazzjoni tal-principji fuq imsemmija, għaliex l-interess għuridiku mistenni xorta wahda jirrizulta fejn, fil-kaz konkret u mhux semplicement ipotetiku, il-ksur ravvizzat ikun wieħed rejali u imminenti ;*

*Illi lanqas ma jintilef dan l-interess jekk il-parti mgarrba ma tagħżiix li tqajjem il-“kwestjoni kostituzzjonali” huma u għaddejjin proceduri oħrajn li mbagħad minnhom wieħed jilminta minn ksur ta` xi jedd fundamentali. It-tqanqil tal-“kwestjoni kostituzzjonali” hija fakultativa, u l-ghażla li parti f'kawza li ma tingediex biha (għaliex, wara*

*kollox, ir-riferenza m'hijiex tal-parti li tqajjimha izda tal-Qorti li taccetta li tirreferi l-kwestjoni) ma twaqqafx ir-rimedju li dik il-parti tadixxi lil din il-Qorti direttament ghal rimedju taht lartikolu 46(1) tal-Kostituzzjoni jew l-artikolu 4(1) tal- Kapitolo 319 ;*

*Illi ghalhekk, lanqas din l-eccezzjoni ma hija tajba u l-Qorti m'hijiex sejra tilqaghha ;*

Din il-Qorti tagħmel tagħha dan id-decide bl-agġiunta tal-konsiderazzjoni illi bil-fatt illi r-rikorrent tal-lum ammetta l-akkuza fiz-zewg proceduri kriminali istitwiti kontra tieghu ma jgibx mieghu karenza ta` l-interess tal-istess rikorrent li jistitwixxi l-azzjoni tal-lum skond il-kawzali u talbiet hemm dedotti.

**In vista tal-premess, din il-Qorti qegħda tichad it-tieni eccezzjoni preliminari wkoll.**

**Ikkunsidrat :**

### **III. It-Tielet Eccezzjoni – Rimedji Ordinarji**

It-tielet eccezzjoni preliminari taqra hekk –

*ir-rikorrent naqas milli jezawrixxi r-rimedji ordinarji li kellu ghad-dispozizzjoni tieghu, konsistenti f`appell minn xi wahda jew aktar mis-sentenzi mogħtija mill-Qorti tal-Magistrati fil-konfronti tieghu.*

Fil-kawza “**Anthony P. Farrugia vs L-Onorevoli Prim` Ministru et**” (op. cit.) ingħatat eccezzjoni simili.

Il-Qorti qalet hekk –

*Illi jidher li din l-eccezzjoni hija stedina maghmula mill-intimati biex din il-Qorti tapplika l-proviso tal-artikolu 46(2) tal-Kostituzzjoni u dak tal-artikolu 4(2) tal-Kapitolu 319 tal-Ligijiet ta` Malta ;*

*Illi l-kriterji li jridu jitqiesu biex Qorti tal-kompetenza “kostituzzjonali” tagħzel li ma twettaqx is-setghat fuq il-bazi li l-parti rikorrenti kellha rimedji ohrajn “ordinarji” huma llum il-gurnata stabbiliti b`mod konsistenti mill-qrati Maltin. Din il-Qorti ma jidhrilhiex li għandha tqgħod terga` tfissirhom, u tillimita ruhha biex tirreferi għas-sentenza tagħha tat-30 ta` Gunju, 2005, fil-kawza **Tretyak vs Direttur tac-Cittadinanza u Expatriate Affairs**, li kienet konfermata mill-Qorti Kostituzzjonal fis-16 ta` Jannar, 2006. Dik l-istess Qorti għadha zzomm l-istess principji kif muri f`decizjonijiet li nghataw dan l-ahhar dwar l-istess eccezzjoni [ara - Kost. **31.10.2007** fil-kawza fl-ismijiet **Joseph Caruana et vs Il-Prim Ministru et** (Rik. Kost. 44/06)] ;*

*Illi meta jissemma li jkun hemm rimedju iehor xieraq, irid jintwera li dan ikun rimedju accessibbli, xieraq, effettiv u adegwat biex jindirizza l-ksur jew theddid ta` ksur lamentat.. M`hemmx għalfejn li, biex jitqies bhala effettiv, ir-rimedju jintwera bhala wieħed li se` jaġhti lir-rikorrent success garantit, bizżejjed li jintwera li jkun wieħed li jista` jigi segwit b`mod prattiku, effettiv u effikaci. L-ezistenza li tassew ikun (jew kien) hemm rimedju alternativ xieraq trid tintwera mill-intimat li fuqu jaqa` l-piz tal-prova biex jikkonvenci lil din il-Qorti biex tagħzel li ma tezercitax is-setghat tagħha biex tisma` l-kawza ;*

*Illi huwa fatt ukoll li, minkejja li jista` jkun minnu li l-parti rikorrenti seta` kellha għad-dispozizzjoni tagħha rimedju “ordinarju”, din il-Qorti xorta wahda jibqaghha dejjem id-diskrezzjoni li tagħzel li tibqa` tisma` l-kawza. L-ezistenza ta` “rimedju ordinarju” ma torbotx idejn din il-*

*Qorti milli tkompli tisma` kawza kostituzzjoniali mressqa quddiemha. Id-diskrezzjoni li tuza trid tkun wahda prudenti u fl-ahjar interess tal-amministrazzjoni tal-gustizzja. Normalment, din id-diskrezzjoni tintuza meta r-rikorrent ikun jidher li tassegħ għandu disponibbli għalih rimedju li, kieku uzat kif imiss, jista` jagħtih il-harsien tal-jedd li f`kawza bhal din jghid li qiegħed igarrab ksur tieghu ;*

*Illi meta l-Qorti tigi biex tapplika l-principji hawn fuq imfissa għall-kaz li għandha quddiemha ssib li ma nħata tx ragħġażżejjet tajbin bizżejjed biex tagħzel li ma twettaqx is-setgħat specjali tagħha fil-kompetenza kostituzzjonali jew konvenzjonali tagħha u lanqas li jekk kemm-il darba r-rikorrent tassegħ appella mis-sentenzi mogħtijin kontrih mill-Qorti tal-Magistrati, dan kien sejjer jistħarreg l-ilmenti kollha (u wisq anqas jagħtih rimedju effettiv) li huwa ressaq fir-rikors promotur tieghu.*

Anke dik it-tielet eccezzjoni kienet michuda mill-qorti.

Din il-Qorti li dak ir-ratio ighodd kollu kemm hu għall-kaz tal-lum u għalhekk tagħmlu tagħha wkoll għall-fini tal-provvediment tal-lum.

**In vista tal-premess, din il-Qorti qegħda tichad anke it-tielet eccezzjoni preliminari.**

### **Decide**

**Għar-ragħunijiet kollha premessi, din il-Qorti qegħda taqta` u tiddeciedi billi tichad l-ewwel tliet eccezzjonijiet preliminari tal-intimati, bl-ispejjeż kontra tagħhom, u tordna li l-kawza tkompli tinsema` fil-mertu.**

**< Sentenza In Parte >**

-----TMIEM-----